

**15 -ാം കേരള നിയമസഭ**

**8 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 5304**

**15-03-2023 - ൽ മറുപടിയ്ക്ക്**

**നാളികേര ഉല്പാദനം വർദ്ധിപ്പിക്കുന്നതിന് സ്വീകരിച്ചിട്ടുള്ള നടപടികൾ**

ചോദ്യം		ഉത്തരം	
ശ്രീ എച്ച്. സലാം		ശ്രീ പി. പ്രസാദ് (കൃഷി വകുപ്പ് മന്ത്രി)	
(എ)	<p>സംസ്ഥാനത്ത് നാളികേര ഉല്പാദനം വർദ്ധിപ്പിക്കുന്നതിനും മെച്ചപ്പെട്ട നാളികേര പരിപാലന രീതികൾ നടപ്പാക്കുന്നതിനും ഈ സർക്കാർ സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വിശദമാക്കാമോ;</p>	(എ)	<p>നാളികേരത്തിന്റെ ഉല്പാദനവും ഉല്പാദനക്ഷമതയും വർദ്ധിപ്പിക്കുന്നതിനായി , അത്യുല്പാദനശേഷിയുള്ള തെങ്ങിൻ തൈകൾ നട്ടുപിടിപ്പിക്കുന്നതിനും, നിലവിലുള്ള തെങ്ങിൻ തോട്ടങ്ങൾ പരിപാലിക്കുന്നതിനാണ് 2022 -23 വർഷത്തിൽ നാളികേര വികസന പദ്ധതിയിൽ ലക്ഷ്യമിടുന്നത്. അതിന്റെ ഭാഗമായി ,സമഗ്രമായ നാളികേര പുനരുദ്ധാരണ പരിപാടികൾ ഉൾപ്പെടുത്തി പദ്ധതി വിഭാവനം ചെയ്തിട്ടുണ്ട് . ഇതിനായി 7390 .00 ലക്ഷം രൂപ വകയിരുത്തിയിട്ടുണ്ട് . നാളികേര വികസന പദ്ധതിയിലെ ഘടകങ്ങൾ ചുവടെ ചേർക്കുന്നു.</p> <p><b>a) കേരഗ്രാമം ഒന്നാംവർഷം പ്രവർത്തനങ്ങൾ:</b></p> <p>2022-23 വർഷത്തിൽ, 100 ഹെ വിസ്തൃതിയുള്ള 100 ഒന്നാം വർഷം കേരഗ്രാമങ്ങൾ നടപ്പിലാക്കുന്നു. നാളികേരത്തിന്റെ ഉല്പാദനവും ഉല്പാദനക്ഷമതയും വർദ്ധിപ്പിക്കുന്നതിനായി തെങ്ങിന് തടമെടുക്കൽ, കുമ്മായം ചേർക്കൽ, തൊണ്ട് അടുക്കൽ, ഇടവിളകൃഷി പ്രോത്സാഹിപ്പിക്കൽ, സംയോജിത കീടരോഗ നിയന്ത്രണം, സംയോജിത വളപ്രയോഗം, രോഗം ബാധിച്ചതും പ്രായം ചെന്നതുമായ തെങ്ങുകൾ വെട്ടിമാറ്റി പുതിയ തൈകൾ നട്ടുക, ജലസേചന സൗകര്യങ്ങൾ മെച്ചപ്പെടുത്തുക, മൂല്യവർദ്ധിത ഉൽപ്പന്നങ്ങളുടെ പ്രോത്സാഹനം, എന്നിവ ലക്ഷ്യമിട്ടുകൊണ്ട് 100 ഹെക്ടർ തുടർച്ചയായി തെങ്ങ് കൃഷിയുള്ള പ്രദേശത്താണ് കേരഗ്രാമം പദ്ധതി നടപ്പിലാക്കുന്നത്. ഒരു കേരഗ്രാമത്തിന് 25 .67 ലക്ഷം രൂപ ധനസഹായം നൽകുന്നു.സംസ്ഥാന പ്ലാൻ വിഹിതം ഒന്നാം വർഷം 100കേരഗ്രാമങ്ങൾക്ക് 2567.0 ലക്ഷം രൂപ.</p> <p><b>b) കേര രക്ഷാ വാരം :</b></p> <p>തെങ്ങിന്റെ വിളവ് കൂട്ടുന്നതിന്റെ ഭാഗമായി മണ്ണിന്റെ വളക്കൂർ വർദ്ധിപ്പിക്കുവാൻ പച്ചിലവളവിത്ത് (പയർ,ഡൈബെ,ചണമ്പ് ) Rs. 6.25/തെങ്ങ് എന്ന സബ്സിഡി നിരക്കിൽ നൽകുന്നു. കൂടാതെ ശീമക്കൊന്ന വെച്ച് പിടിപ്പിക്കുന്നത് പ്രോത്സാഹിപ്പിക്കുന്നതിനായി ശീമക്കൊന്ന കമ്പുകൾ രണ്ടു രൂപ സബ്സിഡി നിരക്കിൽ നൽകുന്നു. തെങ്ങിനെ ബാധിക്കുന്ന പ്രധാന കീടങ്ങളുടെയും രോഗങ്ങളുടെയും</p>

നിയന്ത്രണ മാർഗ്ഗങ്ങളെ കുറിച്ചുള്ള പരിശീലനവും നൽകുന്നു .സംസ്ഥാന പ്ലാൻ വിഹിതം 433ലക്ഷം രൂപ

**c) കേരഗ്രാമം രണ്ടാം വർഷം :**

2022-23 വർഷത്തിൽ, 84 കേരഗ്രാമങ്ങൾക്ക് രണ്ടാം വർഷ ധനസഹായം നൽകുന്നു.

i)തെങ്ങിൻ തോപ്പുകളുടെ സംയോജിത പരിപാലനം(19.75ലക്ഷം)

ii)പഞ്ചായത്തുതല കേരസമിതികൾക്കുള്ള ധനസഹായം(0.2ലക്ഷം)

iii)കൃഷിഭവനങ്ങളുടെ പ്രവർത്തന ചെലവ്(0.0500ലക്ഷം)

സംസ്ഥാന പ്ലാൻ വിഹിതം രണ്ടാം വർഷം കേരഗ്രാമങ്ങൾക്ക് 1680 ലക്ഷം രൂപ

**d) കേരഗ്രാമം മൂന്നാം വർഷം**

2022-23 വർഷത്തിൽ, 15 കേരഗ്രാമങ്ങൾക്ക് മൂന്നാം വർഷ ധനസഹായംനൽകുന്നു.

തെങ്ങിൻ തോപ്പുകളുടെ വളമിടീൽ- ജൈവവളം/രാസവളം (6.00 ലക്ഷം/ കേരഗ്രാമം). സംസ്ഥാന പ്ലാൻ വിഹിതം മൂന്നാംവർഷം കേരഗ്രാമങ്ങൾക്ക് 90.00ലക്ഷംരൂപ

**e) നാളികേര വികസന കാൺസിലിന്റെ ഭാഗമായി നല്ല ഇനം തെങ്ങിൻ തൈകളുടെ വിതരണം:**

തെങ്ങിന്റെ വിസ്തൃതിവ്യാപനം ലക്ഷ്യമിട്ടു 10 വർഷത്തെ വികസന കാഴ്ചപ്പാടോടുകൂടി 2018 മുതൽ 2028 വരെ, മുന്തിയ ഇനം തെങ്ങിൻതൈകൾ (നെടിയ ഇനം, കുറിയ ഇനം,സങ്കരയിനം) 50% സബ്സിഡി നിരക്കിൽ കർഷകർക്ക് നൽകുന്നു. സർക്കാർ സ്ഥാപനങ്ങളായ കൃഷി വകുപ്പ് ഫാമുകൾ,കേരള കാർഷിക സർവകലാശാലയുടെ സെന്ററുകൾ, ആറളം ഫാർമിംഗ് കോർപ്പറേഷൻ, നാളികേര വികസന ബോർഡ് എന്നിവിടങ്ങളിൽ നിന്നും ഉല്പാദിപ്പിക്കുന്ന തെങ്ങിൻതൈകൾ ആണ് കർഷകർക്ക് നൽകുന്നത്. 2022 -23 വർഷത്തിൽ 12,63,567എണ്ണം തെങ്ങിൻ തൈകൾ ആണ് വിതരണം ചെയ്തിട്ടുള്ളത്. സംസ്ഥാന പ്ലാൻ വിഹിതം 820.3191ലക്ഷംരൂപ.

സംസ്ഥാനത്തെ നാളികേര കൃഷിയുടെ വികസനത്തിനായി ഗുണമേന്മയുള്ള തെങ്ങിൻ തൈകൾ കൃഷി വകുപ്പ് ഫാമുകളിൽ ഉത്പാദിപ്പിച്ച് വിവിധ പദ്ധതികൾ മുഖേന കർഷകർക്ക് ലഭ്യമാക്കി വരുന്നു. 2021-2022 വർഷം 9.27 ലക്ഷം ഗുണമേന്മയുള്ള തെങ്ങിൻ തൈകൾ ഫാമുകളിൽ ഉത്പാദിപ്പിക്കുകയുണ്ടായി. 2023 ന്സീൽ സീസണിൽ വിതരണത്തിന് 10 ലക്ഷത്തോളം തെങ്ങിൻ തൈകൾ ഫാമുകളിൽ തയ്യാറാക്കി വരുന്നു. 2022-23 സാമ്പത്തിക വർഷ പദ്ധതിയിൽ ഉൾപ്പെടുത്തി 20 ലക്ഷം വിത്തു തേങ്ങ സംഭരിക്കുന്നതിനുള്ള പ്രവർത്തനങ്ങൾ നടന്നു വരുന്നു.

(ബി) നാളികേര ഉല്പാദനത്തിൽ സംസ്ഥാനത്തെ സ്വയം പര്യാപ്തതയിൽ എത്തിക്കുന്നതിനും നാളികേരത്തിന്റെ വിവിധ മൂല്യവർദ്ധിത ഉല്പന്നങ്ങൾ വിപണിയിൽ എത്തിക്കുന്നതിനും സ്വീകരിച്ച നടപടികൾ എന്തൊക്കെയാണ് ഇനം തിരിച്ച് വിശദമാക്കാമോ;

(ബി) നാളികേര ഉല്പാദനത്തിൽ സംസ്ഥാനത്തെ സ്വയം പര്യാപ്തതയിൽ എത്തിക്കുന്നതിന് നാളികേര വികസന പദ്ധതിയിൽ കേര ഗ്രാമം, കേര രക്ഷാ വാരം, മുന്തിയഇനം തെങ്ങിൻ തൈകളുടെ വിതരണം, പച്ചത്തേങ്ങ സംഭരണം, കൊപ്ര സംഭരണം എന്നീ വിവിധ പ്രവർത്തനങ്ങളിലൂടെ കൈവരിക്കാൻ സാധിക്കുന്നതാണ്. കേരഗ്രാമം പദ്ധതിയിൽ നാളികേരത്തിന്റെ മൂല്യവർദ്ധിത ഉല്പന്നങ്ങളുടെ ഉല്പാദനത്തിന് തുടക്കംകുറിക്കാൻ 2 ലക്ഷം രൂപ ഒരു കേര ഗ്രാമത്തിനു നൽകുന്നു.

നാളികേര കർഷകർക്ക് താങ്ങായി നാളികേരത്തിൽ നിന്നുള്ള വിവിധ മൂല്യവർദ്ധിത ഉൽപ്പന്നങ്ങൾ ഉണ്ടാക്കുന്നതിനും അവ മെച്ചപ്പെട്ട പാക്കിംഗ് സൗകര്യങ്ങളോടെ വിറ്റഴിക്കുന്നതിനുമായി സംസ്ഥാന കൃഷി വകുപ്പ് എസ്.എഫ്.എ.സി. വഴി സൂക്ഷ്മ ചെറുകിട ഇടത്തരം മൂല്യ വർദ്ധിത സംരംഭങ്ങൾക്കുള്ള (MSME Scheme) പ്രോത്സാഹന പദ്ധതി നടപ്പാക്കി വരുന്നു. മൂല്യ വർദ്ധിത ഉൽപ്പന്നങ്ങൾ ഉണ്ടാക്കുന്നതിനുള്ള സാങ്കേതിക വിദ്യ ഉൽപ്പന്നങ്ങൾ ഉണ്ടാക്കുന്നതിനുള്ള ഫാക്ടറി കെട്ടിടം, ഓഫീസ് കെട്ടിടം, ഓഫീസ് സാമഗ്രികൾ, യന്ത്രസാമഗ്രികൾ, ബയോ വെയ്സ്റ്റ് നിർമ്മാർജ്ജന യൂണിറ്റ്, പാക്കേജിംഗ് യന്ത്രങ്ങൾ തുടങ്ങിയ മൂല്യവർദ്ധിത സംരംഭകത്വ പ്രോത്സാഹനത്തിനതകുന്ന എല്ലാ മേഖലയിലും കൃഷി വകുപ്പ് MSME പദ്ധതിയിലൂടെ സബ്സിഡി നൽകിവരുന്നു. സബ്സിഡിയുടെ വിശദാംശങ്ങൾ ചുവടെ ചേർക്കുന്നു.

ക്രമ നം	സംരംഭം	മൂലധന നിക്ഷേപം	സബ്സിഡി
1	സൂക്ഷ്മ തല സംരംഭം	10 ലക്ഷം രൂപ മുതൽ 25 ലക്ഷം രൂപവരെയുള്ള സംരംഭം	50% പരമാവധി 10 ലക്ഷം
2	ചെറുകിട സംരംഭം	25 ലക്ഷം മുതൽ 1 കോടി വരെയുള്ള സംരംഭം	40% പരമാവധി 25 ലക്ഷം
3	ഇടത്തരം സംരംഭം	1 കോടി മുതൽ 5 കോടി വരെ	30% പരമാവധി 50 ലക്ഷം

നാളിതുവരെ നാളികേരത്തിൽ നിന്നും ഡെസിക്ടേറ്റഡ് കോക്കനട്ട് പൗഡർ, വെർജിൻ കോക്കനട്ട് ഓയിൽ, ഇന്റഗ്രേറ്റഡ് കോക്കനട്ട് പ്രോസസ്സിംഗ് യൂണിറ്റ്, കോക്കനട്ട് ചിപ്പ്, ടെണ്ടർ കോക്കനട്ട് വാട്ടർ തുടങ്ങിയ മൂല്യവർദ്ധന ഉല്പന്നങ്ങൾ ഉണ്ടാക്കുന്ന 30 യൂണിറ്റുകൾക്ക് 5,0763,677/- രൂപ എസ്. എഫ്. എ. സി സബ്സിഡിയായി നൽകിയിട്ടുണ്ട്.

(സി) നാളികേര മിഷന്റെ പ്രവർത്തനങ്ങളും ലക്ഷ്യവും എന്തൊക്കെ എന്ന് വിശദമാക്കാമോ;

(സി) സംസ്ഥാനത്തെ കേരകൃഷിയുടെ വിസ്തൃതി, നാളികേരത്തിന്റെ ഉൽപാദനവും ഉൽപാദനക്ഷമതയും വർദ്ധിപ്പിക്കുക, സംയോജിത വിളവരിപാലന മുറകൾ സ്വീകരിച്ച് നാളികേര കൃഷിയുടെ

സംരക്ഷണവും അഭിവൃദ്ധിയും ഉറപ്പുവരുത്തുക എന്നിവ ലക്ഷ്യമിട്ട് 2018 മുതൽ 2028 വരെ നീളുന്ന 10 വർഷത്തെ വികസന കാഴ്ചപ്പാടോടെ സംസ്ഥാന സർക്കാർ നാളികേര വികസന കൗൺസിൽ രൂപീകരിച്ചിട്ടുണ്ട്. നാളികേര വികസന കൗൺസിലിന്റെ ഉദ്ദേശ ലക്ഷ്യങ്ങളും ആവിഷ്കരിച്ച പദ്ധതികളും ചുവടെ ചേർക്കുന്നു.

1. സംസ്ഥാനത്തെ നാളികേര കൃഷിയുടെ വിസ്തൃതി നിലവിലെ 7.81 ലക്ഷം ഹെക്ടറിൽ നിന്നും 9.25 ലക്ഷം ഹെക്ടറായി വർദ്ധിപ്പിക്കുക. ഇതിനായി 1.44 ലക്ഷം ഹെക്ടർ സ്ഥലത്ത് അധികമായി തെങ്ങ് കൃഷി വ്യാപിപ്പിക്കുക.

2. നിലവിലുള്ള തെങ്ങിൻ തോട്ടങ്ങളിൽ പ്രായാധിക്യം വന്നതും, രോഗം ബാധിച്ചതും ഉൽപ്പാദനക്ഷമത നശിച്ചതുമായ തെങ്ങുകളെ മുറിച്ചുമാറ്റി അത്യുൽപ്പാദന ശേഷിയുള്ള തെങ്ങിൻതൈകൾ വച്ചുപിടിപ്പിക്കുക. 3 ലക്ഷം ഹെക്ടർ സ്ഥലത്ത് ഇത് നടപ്പിലാക്കുവാൻ ഉദ്ദേശിക്കുന്നു.

3. തെങ്ങിന്റെ ഉൽപ്പാദനക്ഷമത ഹെക്ടറിന് 6889 നാളികേരത്തിൽ നിന്നും 8500 നാളികേരമായി ഉയർത്തുക.

4. കാർഷിക വികസന കർഷക ക്ഷേമ വകുപ്പ്, കേരള കാർഷിക സർവ്വകലാശാല, കേന്ദ്ര തോട്ടവിള ഗവേഷണ കേന്ദ്രം, നാളികേര വികസന ബോർഡ്, നാളികേര ഉൽപ്പാദക സൊസൈറ്റി / കമ്പനികളുടെ നേതൃത്വത്തിൽ പ്രവർത്തിക്കുന്ന തെങ്ങിൻതൈ ഉൽപ്പാദന കേന്ദ്രങ്ങളിലെ ഉല്പാദനം വർദ്ധിപ്പിച്ചും ശാസ്ത്രീയ വിത്തുതേങ്ങാ സംഭരണം വിപുലപ്പെടുത്തിയും, വികേന്ദ്രീകൃത നഴ്സറികൾ സ്ഥാപിച്ചും ഗുണമേന്മയുള്ള തെങ്ങിൻ തൈകളുടെ ലഭ്യത ആവശ്യാനുസരണം എല്ലാ കർഷകർക്കും ഉറപ്പുവരുത്തുക.

5. നെടിയ ഇനങ്ങളുടെയും, കുറിയ ഇനങ്ങളുടെയും, സങ്കര ഇനങ്ങളുടെയും കൃഷിക്ക് കേരളത്തിന് അനുയോജ്യമായതും സ്ഥായിയായതും, വിപണന സാധ്യത ഉള്ളതുമായ ഇനങ്ങളുടെ ഒരു പ്രചരണ രീതി / സമ്പ്രദായം നടപ്പിലാക്കുക.

6. തെങ്ങിൻ തോട്ടങ്ങളിൽ അനുയോജ്യമായ ഇടവിളകൾ കൃഷി ചെയ്ത് പ്രകൃതി വിഭവങ്ങളുടെ കാര്യക്ഷമമായ വിനിയോഗം സാധ്യമാക്കുന്ന ബഹുവിള കൃഷി സമ്പ്രദായം നടപ്പിലാക്കിയും, സൂക്ഷ്മ മൂലകങ്ങളുടെ പ്രയോഗം ഉൾപ്പെടെയുള്ള മണ്ണുപരിപാലനവും സസ്യസംരക്ഷണ പ്രവർത്തനങ്ങളും, ഉത്തമ ജലസേചന മാർഗ്ഗങ്ങളും ശാസ്ത്രീയമായി അവലംബിച്ച് പരമാവധി ഉൽപ്പാദനവും, ഉൽപ്പാദനക്ഷമതയും കൈവരിച്ച് കേര കർഷകർക്ക് മെച്ചപ്പെട്ട വരുമാനവും, ജീവിത സുരക്ഷയും ഉറപ്പാക്കുക.

7. നാളികേര കൃഷിക്ക് പ്രാമുഖ്യമുള്ള എല്ലാ പഞ്ചായത്തുകളിലും, തെങ്ങിന്റെ സംയോജിത വികസനത്തിനായി "കേരഗ്രാമങ്ങൾ" ആരംഭിക്കുക. സാധ്യമായ എല്ലാ കേരഗ്രാമങ്ങളിലും

നാളികേരത്തിന്റെ മൂല്യവർദ്ധന യൂണിറ്റുകൾ സ്ഥാപിച്ച് തൊഴിലവസരങ്ങളും, കർഷകരുടെ വരുമാനവും വർദ്ധിപ്പിക്കുക.

8. കേര കൃഷിക്ക് പ്രാമുഖ്യമുള്ള എല്ലാ പ്രദേശങ്ങളിലും വിസ്മൃതിക്ക് അനുസൃതമായി വാർഡുതല ക്ലസ്റ്ററുകൾ/പഞ്ചായത്തുതല കേരസമിതികൾ/ ബ്ലോക്കുതല കേര ഫെഡറേഷൻ എന്നിവ രൂപീകരിക്കുക/ശക്തിപ്പെടുത്തുക. നാളികേര വികസന കാൺസിലുമായി ബന്ധപ്പെട്ട് രൂപീകരിക്കുന്ന വിവിധ സമിതികളും തമ്മിൽ പരസ്പര ഏകോപനം സാധ്യമാക്കുക.

9. വിളവെടുപ്പിനും, കീടരോഗ പ്രതിരോധ മാർഗ്ഗങ്ങൾ അവലംബിക്കുന്നതിനുമായി നാളികേര കൃഷിക്ക് പ്രാമുഖ്യമുള്ള പഞ്ചായത്തുകളിൽ യുവതീയുവാക്കൾക്ക് പരിശീലനം നൽകി "കേര കർമ്മ സേനകൾ" രൂപീകരിക്കുക. കൂടാതെ നാളികേര കൃഷിയുമായി ബന്ധപ്പെട്ട പ്രവർത്തനങ്ങൾക്ക് നിലവിലുള്ള കാർഷിക കർമ്മസേന, അഗ്രോ സർവ്വീസ് സെന്റർ എന്നിവയെ ശക്തിപ്പെടുത്തുക.

10. നാളികേരത്തിന്റെ മൂല്യവർദ്ധന സംരംഭങ്ങൾ ആരംഭിക്കുന്നതിന് ഉത്തേജനം നൽകുക.

11. നാളികേര മേഖലയിൽ സ്റ്റാർട്ടപ്പുകൾ പ്രോത്സാഹിപ്പിക്കുക.

12. നാളികേരത്തിന്റെ മൂല്യവർദ്ധനവും, വിപണനവും ശക്തിപ്പെടുത്തുന്നതിനായി കിഫ്ബിയുടെ സാമ്പത്തിക സഹായത്തോടെ നാളികേര അഗ്രോ പാർക്കുകളുടെ പ്രവർത്തനം ആരംഭിക്കുക.

13. ദേശീയ അന്തർദേശീയ വിപണികളിൽ കേരളത്തിന്റെ നാളികേര ഉൽപ്പന്നങ്ങൾ പ്രദർശിപ്പിക്കുന്നതിനും ആഗോളതലത്തിൽ അവയുടെ ആവശ്യകത സൃഷ്ടിക്കുന്നതിനുമുള്ള നടപടികൾ സ്വീകരിക്കുക.

14. കൃഷി വകുപ്പിന്റെ നേതൃത്വത്തിൽ കർഷകരിൽ നിന്നും നാളികേരം ന്യായവിലയ്ക്ക് സംഭരിക്കുക. ഉപോൽപ്പന്നമായ തൊണ്ട് ആവശ്യമായ മേഖലയിൽ എത്തിക്കുന്നതിനുള്ള നടപടികൾ സ്വീകരിക്കുക.

15. നാളികേര വികസനവുമായി ബന്ധപ്പെട്ട് സംസ്ഥാന / കേന്ദ്ര ഗവേഷണ സ്ഥാപനങ്ങളിൽ ലഭ്യമായ സാങ്കേതിക വിദ്യകൾ കർഷകരിലേക്കും സംരംഭകരിലേക്കും എത്തിക്കുവാനുള്ള നടപടികൾ സ്വീകരിക്കുക.

16. നീര ഉൾപ്പെടെയുള്ള ഗുണമേന്മയുള്ള കേരോൽപ്പന്നങ്ങൾ ദേശീയ / അന്തർദേശീയ വിപണികളിൽ എത്തിക്കുവാനുള്ള നടപടികൾ സ്വീകരിക്കുക.

17. നാളികേര കർഷകർക്ക് മികച്ച വരുമാനവും വരുമാന സ്ഥിരതയും ഉറപ്പുവരുത്തുക.

നാളികേര വികസന കാൺസിലിന്റെ ഉദ്ദേശ്യലക്ഷ്യങ്ങൾ സഹലമാക്കി സംസ്ഥാനത്ത് കേരളകൃഷി വിന്യസിയും, നാളികേരത്തിന്റെ ഉൽപ്പാദനവും ഉൽപ്പാദനക്ഷമതയും വർദ്ധിപ്പിക്കുന്നതിനുമായി ഗുണമേന്മയുള്ള തെങ്ങിൻ തൈകളുടെ ലഭ്യത ആവശ്യാനുസരണം ഉറപ്പുവരുത്തുവാൻ ഉദ്ദേശിക്കുന്നു. കേരള കാർഷിക സർവകലാശാല (കെ.എ.യു), നാളികേര വികസന ബോർഡ് (സി.ഡി.ബി), കേന്ദ്ര തോട്ടവിള ഗവേഷണ കേന്ദ്രം (സി.പി.സി.ആർ.ഐ), കൃഷി വകുപ്പ് ഫാമുകൾ എന്നിവരുടെ തെങ്ങിൻ തൈ ഉല്പാദന കേന്ദ്രങ്ങളിൽ ഉത്പാദിപ്പിച്ച തെങ്ങിൻതൈകൾ സംസ്ഥാനത്തെ ഓരോ വാർഡിലും 75 തെങ്ങിൻതൈകൾ വീതമെങ്കിലും പുതുതായി ഓരോ വർഷവും വിതരണം ചെയ്യുന്നതിനുള്ള പ്രവർത്തനങ്ങൾ തുടർന്നു വരികയാണ്. പ്രായം ചെന്നതും ഉല്പാദനക്ഷമതയില്ലാത്തതും അസുഖം ബാധിച്ചതുമായ തെങ്ങുകൾ മുറിച്ചുമാറ്റി ഉല്പാദനക്ഷമതയുള്ളതും പൊക്കം കുറഞ്ഞ/കുറിയ ഇനം തൈകൾ വെച്ചുപിടിപ്പിക്കുക, സംയോജിത പരിപാലന രീതികളിലൂടെ നിലവിലുള്ള തെങ്ങിൻതോപ്പുകൾ പുനരുജ്ജീവിപ്പിക്കുക, നിലവിലുള്ള തോട്ടങ്ങളിൽ മുന്തിയ ഇനം തൈകൾ വെച്ചുപിടിപ്പിക്കുക, വിത്തുതേങ്ങുകൾ ലഭിക്കുന്നതിനായി തെങ്ങിൻതോപ്പുകൾ വികസിപ്പിക്കുക, എന്നിവയാണ് പ്രധാന പ്രവർത്തനങ്ങൾ .

2019-20ൽ ആണ് തെങ്ങിൻ തൈ വിതരണം തുടങ്ങിയത്. 2020 -21, 2021 -22 എന്നീ വർഷങ്ങളിലും തെങ്ങിൻതൈ വിതരണം നടത്തുവാൻ സാധിച്ചു.

വർഷം	നേടിയ ഇനം (WCT)	കുറിയ ഇനം (Dwarf)	സങ്കര ഇനം (Hybrid)
2019-20	222751	32493	95781
2020-21	606967	29217	120986
2021-22	898647	31293	130052
2022-23	1123790	40965	98812

സംസ്ഥാനത്തെ നാളികേര കൃഷിയുടെ വികസനത്തിനായി ഗുണമേന്മയുള്ള തെങ്ങിൻ തൈകൾ കൃഷി വകുപ്പ് ഫാമുകളിൽ ഉത്പാദിപ്പിച്ച് വിവിധ പദ്ധതികൾ മുഖേന കർഷകർക്ക് ലഭ്യമാക്കി വരുന്നു. 2021-2022 വർഷം 9.27 ലക്ഷം ഗുണമേന്മയുള്ള തെങ്ങിൻ തൈകൾ ഫാമുകളിൽ ഉത്പാദിപ്പിക്കുകയുണ്ടായി. 2023 നീക്കം സീസണിൽ വിതരണത്തിന് 10 ലക്ഷത്തോളം തെങ്ങിൻ തൈകൾ ഫാമുകളിൽ തയ്യാറാക്കി വരുന്നു. 2022-23 സാമ്പത്തിക വർഷ പദ്ധതിയിൽ ഉൾപ്പെടുത്തി 20 ലക്ഷം വിത്തു

		<p>തേങ്ങ സംഭരിക്കുന്നതിനുള്ള പ്രവർത്തനങ്ങൾ നടന്നു വരുന്നു. സംസ്ഥാന സർക്കാർ നാളികേര കർഷകരെ സഹായിക്കുവാൻ പച്ചത്തേങ്ങയുടെയും കൊപ്രയുടെയും സംഭരണ നടത്തുന്നു.</p> <p><b>i) പച്ചത്തേങ്ങ സംഭരണം:</b></p> <p>നാളികേര കർഷകർ നേരിടുന്ന വിലയിടിവ് പരിഹരിക്കുവാനും സംസ്ഥാനത്തെ നാളികേര ഉല്പാദനം പ്രോത്സാഹിപ്പിക്കുവാനുമാണ് സംസ്ഥാന സർക്കാർ പച്ചത്തേങ്ങ സംഭരണം പുനരാരംഭിച്ചത്. കേരഫെഡ് നേരിട്ടും, സഹകരണ സംഘങ്ങൾ/FPO മുഖേനയും, VFPCCK, കേരള സംസ്ഥാന നാളികേര വികസന കോർപ്പറേഷൻ (KSCDC) മുഖേനയും പച്ചത്തേങ്ങ കിലോയ്ക്ക് 32/- രൂപ സംഭരണ വില നൽകിയാണ് സംഭരിച്ചു വരുന്നത്.</p> <p><b>ii) കൊപ്ര സംഭരണം</b></p> <p>2022 സീസണിൽ കേന്ദ്ര സർക്കാർ പ്രഖ്യാപിച്ച കൊപ്രയുടെ താങ്ങുവില(പി.എസ്.സി) പദ്ധതി 2022 പ്രകാരം കേരളത്തിലെ കർഷകരിൽ നിന്നും തെരഞ്ഞെടുക്കപ്പെട്ട സഹകരണ സംഘങ്ങൾ മുഖേന കൊപ്ര സംഭരിച്ച് നാഫെഡിന് കൈമാറുന്നതിന് വേണ്ടി നിലവിൽ മാർക്കറ്റ് ഫെഡിനെയാണ് സ്റ്റേറ്റ് ലെവൽ ഏജൻസി(SLA) ആയി പ്രഖ്യാപിച്ചു പ്രവർത്തനങ്ങൾ നടന്നത്. സംഘങ്ങൾ കൊപ്ര കർഷകരിൽ നിന്നും സംഭരിക്കുന്നതിനോടൊപ്പം പച്ചത്തേങ്ങയും സംഭരിച്ച് കൊപ്രയാക്കി മാർക്കറ്റ് ഫെഡിന് നൽകി</p>
<p>(ഡി) കേരഗ്രാമം പദ്ധതിയുടെ വിശദാംശം ലഭ്യമാക്കാമോ; ഇതു മൂലം തെങ്ങ് കൃഷിയിൽ വന്ന മാറ്റങ്ങൾ എന്തൊക്കെയാണെന്ന് വിശദമാക്കാമോ?</p>	<p>(ഡി) നാളികേരത്തിന്റെ ഉല്പാദനവും ഉല്പാദനക്ഷമതയും വർദ്ധിപ്പിക്കുന്നതിനായി തെങ്ങിൻ തടമെടുക്കൽ, കുമ്മായം ചേർക്കൽ, തൊണ്ട് അടുക്കൽ, ഇടവിള കൃഷി പ്രോത്സാഹിപ്പിക്കൽ, സംയോജിത കീടരോഗ നിയന്ത്രണം, സംയോജിത വളപ്രയോഗം, രോഗം ബാധിച്ചതും പ്രായം ചെന്നതുമായ തെങ്ങുകൾ വെട്ടിമാറ്റി പുതിയ തൈകൾ നട്ടുക, ജലസേചന സൗകര്യങ്ങൾ മെച്ചപ്പെടുത്തുക, മൂല്യവർദ്ധിത ഉൽപ്പന്നങ്ങളുടെ പ്രോത്സാഹനം, എന്നിവ ലക്ഷ്യമിട്ടുകൊണ്ട് 100 ഹെക്ടർ തുടർച്ചയായി തെങ്ങ് കൃഷിയുള്ള പ്രദേശത്താണ് കേരഗ്രാമം പദ്ധതി നടപ്പിലാക്കുന്നത്.</p> <p>1. സംയോജിത പരിചരണ മൂറുകൾ സ്വീകരിക്കുന്നതിന് ഹെക്ടറിന് Rs.19200/- രൂപ പ്രകാരം 100ഹെക്ടറിന് (ഒരു കേരഗ്രാമത്തിന്) <b>19.2 ലക്ഷം</b> രൂപ നൽകുന്നു.</p> <p>ഇതിൽ താഴെ പറയുന്ന ഘടകങ്ങളിൽ നിന്നും പ്രദേശത്തിന്റെ ആവശ്യാനുസരണം തെരഞ്ഞെടുത്ത് നടപ്പിലാക്കാവുന്നതാണ്.</p> <p>(a) ഇടയിളക്കൽ. തടം ഇറക്കൽ, പുതയിടീൽ - 35 രൂപ/തെങ്ങ്</p> <p>(b) തൊണ്ട് കുഴിച്ചിടീൽ - 50 രൂപ/തെങ്ങ്</p> <p>(c) ഇടവിള കൃഷി - 6000 രൂപ ഹെക്ടറിന്</p> <p>(d) <b>സംയോജിത വള പ്രയോഗം</b></p>	

i) കമ്മായം - 9 രൂപ/തെങ്ങ്

ii) രാസവളം/ജീവാണുവളങ്ങൾ, - 20 രൂപ/തെങ്ങ്

iii) മഗ്നീഷ്യം സൾഫേറ്റ് - 3.75രൂപ/തെങ്ങ്

1v) ജൈവവളം - 25 രൂപ/തെങ്ങ്

**(e) സംയോജിത സസ്യസംരക്ഷണം**

i) സസ്യസംരക്ഷണം - 10 രൂപ/തെങ്ങ്

ii) കീടനാശിനി പ്രയോഗം (ആവിശ്യാനുസരണം )

ജൈവീകനിയന്ത്രണ ഉപാധികൾ പ്രയോഗിക്കുന്നതിന് - 75 രൂപ/തെങ്ങ്

iii) രോഗംബാധിച്ചതും ഉൽപ്പാദന ശേഷി നശിച്ച തെങ്ങ് മുറിച്ചുമാറ്റുന്നതിന് - 1000 രൂപ/തെങ്ങ്

1v) ഗുണമേന്മയുള്ള തെങ്ങിൻ തൈകൾ നട്ടുന്നതിന് - 60രൂപ/തെങ്ങ്

2. സൂക്ഷ്മ ജലസേചന സൗകര്യമുൾപ്പെടെയുള്ള ജലസേചന സൗകര്യങ്ങൾ സൃഷ്ടിക്കുന്നതിന് ഹെക്ടറിന് 25000/-രൂപ ക്രമത്തിൽ പരമാവധി 2.5ലക്ഷം രൂപ.

3. 25 തെങ്ങ് കയറ്റ യന്ത്രങ്ങൾ ഒരു യന്ത്രത്തിന് 2000/- രൂപ നിരക്കിൽ വിതരണം.

4. ജൈവ വള ഉൽപ്പാദന യൂണിറ്റുകൾ, ഒരു യൂണിറ്റിന് 10,000/- രൂപ നിരക്കിൽ ആനുകൂല്യം.

5. പഞ്ചായത്തുതല കേര സമിതികൾക്കുള്ള പ്രവർത്തനചെലവായി 1 ലക്ഷം രൂപ.

6. മൂല്യവർദ്ധിത ഉൽപ്പന്നങ്ങൾ, മിനി കയർനിർമ്മാണ/സംസ്കരണ യൂണിറ്റിന് 2 ലക്ഷം രൂപ.

7. കേര ഗ്രാമവുമായി ബന്ധപ്പെടുള്ള കൃഷി ഭവനങ്ങളുടെ പ്രവർത്തന ചെലവായി 7000/- രൂപ.

ക്രമ നം. 2 മുതൽ 7 വരെയുള്ള പ്രവർത്തനങ്ങൾക്കായി 6.47 ലക്ഷം രൂപ നൽകുന്നു .കൂടാതെ, താൽപ്പര്യമുള്ള കേരഗ്രാമങ്ങൾക്ക് കേരായിഷ്ഠിത മൂല്യവർദ്ധന യൂണിറ്റുകൾ സ്ഥാപിക്കുന്നതിന് SFACമുഖാന്തിരം പരമാവധി 25ലക്ഷം രൂപയുടെ പ്രോജക്ട് അധിഷ്ഠിത ധനസഹായം. സംസ്ഥാന പ്ലാൻ വിഹിതം ഒന്നാം വർഷം കേരഗ്രാമത്തിന് 25.67ലക്ഷം രൂപ.

നാളികേരത്തിന്റെ വില തകർച്ച, നാളികേരം പഠിക്കാൻ ആളില്ലാത്ത അവസ്ഥ, വളങ്ങളുടെ വില കൂടാതെ എന്നീ പ്രശ്നങ്ങൾ കാരണം കർഷകർ തെങ്ങിനെ അവഗണിച്ചു. കേരഗ്രാമം പദ്ധതിയിലൂടെ സമഗ്രമായ തെങ്ങു പരിപാലന



മുറകൾ പാലിച്ചും ജലസേചന സൗകര്യം മെച്ചപ്പെടുത്തിയും ഉല്പാദനക്ഷമതയിലും കർഷകരുടെ മനോഭാവത്തിലും വ്യത്യാസം കണ്ടു വരുന്നു . സംസ്ഥാന വില നിർണ്ണയ ബോർഡ് നടത്തിയ പഠനത്തിൽ തെരഞ്ഞെടുത്ത കേരഗ്രാമങ്ങളിലെ ശരാശരി ഉല്പാദനക്ഷമത കൂടിയതായ റിപ്പോർട്ട് നൽകിയിട്ടുണ്ട്.

സെക്ഷൻ ഓഫീസർ